

سنده کا عازی

قرمیمن[°]

متاز عالم دین، جماعت اسلامی پاکستان کے نائب امیر سابق امیر صوبہ سنده مولانا
جان محمد عباسی طویل عالالت کے بعد اپنے خالق حقیقی سے جا لئے۔ اذاللہ وانا الیہ راجعون!
مولانا جان محمد عباسی ایک معروف عالم دین، حوصلہ مند قائد، مدبر، ذوراندیش اور منجھے
ہوئے سیاست وان، مشفق و مریب رہنا، اقتامت دین کے لیے جوانی سے وفات تک ایک ایک
لحوق فکر نے والے عظیم انسن تھے۔ یقیناً انہوں نے اللہ سے کیے ہوئے عہد کو سچا کر دکھایا اور
اپنی نذر پوری کر دی۔

ابتدائی حالات: مولانا عباسی یکم جنوری ۱۹۲۵ء کو لاڑکانہ کے قریب ایک چھوٹے
سے قبیلہ بیڑ و چاندیوں میں پیدا ہوئے۔ ان کے والد کا نام مولانا غلام رسول اور دادا کا نام مولانا
جان محمد تھا اور ان کا شمار علاقے کے جید علماء میں ہوتا تھا۔ مولانا عباسی مرحوم کے دادا مولانا جان
محمد نے اپنے گاؤں بیڑ و چاندیوں میں مدرسہ دار الفیوض کی بنیاد رکھی جس کو ان کے فرزند غلام
رسول (مولانا عباسی کے والد) نے عروج پر پہنچایا۔ ان کے طلبہ کی کثیر تعداد اس وقت بھی
ایران، افغانستان، سنده اور بلوچستان میں پھیلی ہوئی ہے۔ ۱۹۴۹ء میں علاقے کے باشہ لوگوں
کی مخالفت کی وجہ سے مولانا غلام رسول مرحوم لاڑکانہ میں جا کر انی روڈ پر آ کر مقیم ہو گئے اور
یہاں اللہ ولی مسجد اور دار الفیوض کے نام سے قرآن و سنت کی تعلیم و تدریس کا سلسلہ جاری رکھا۔

مولانا عباسی کی ابتدائی تعلیم و تربیت اپنے والد گرامی کے زیر گرفتاری ہوئی۔ ابتداء میں انھوں نے انگریزی اسکول میں داخلہ لیا تھا لیکن دو تین سال کے بعد ان کے والد محترم نے انھیں عربی اور فارسی تعلیم کے لیے وقف کر دیا اور انگریزی تعلیم کا سلسلہ منقطع ہو گیا۔ اپنے والد کے یہاں ہی انھوں نے درس نظامی مکمل کیا اور ان کی دستار بندی ہوئی۔ درس نظامی کی تکمیل کے بعد مولانا نے حصول علم کا سلسلہ جاری رکھا اور فلسفہ و عربی میں علامہ اقبال کے استاد مولانا علی احمد کا کیپوت سا کن گاؤں ماروکا کیپوت ضلع شکار پور کے یہاں اکتساب علم کے لیے تشریف لے گئے۔ وہاں وہ چھ مہینے مقیم رہے اور اسی دوران تپ دق میں بنتا ہو گئے۔ ڈاکٹروں نے مشورہ دیا کہ انھیں کونہ بھیج دیا جائے۔ یوں وہ علاج کی غرض سے کونہ چلے گئے۔ ان کے والد محترم کو ان کی تعلیم کی بے حد فکر رہتی تھی اس لیے قیام کونہ کے دوران وہ مشہور دینی و روحانی درگاہ چشمہ شریف میں جید علم سے علم حاصل کرتے رہے۔ صحت یاب ہونے کے بعد وہ لاڑکانہ تشریف لے آئے اور اپنے والد محترم کی بنا کی ہوئی مسجد و مدرسہ میں عوام الناس کے لیے درس قرآن کا سلسلہ شروع کیا۔ ان کی سُقْفَگُو، ٹھیراؤ، شیرینی، روانی، شخصی اور بلاغت کا اعلیٰ نمونہ ہوتی۔ اگرچہ شعلہ بیان مقرر نہیں تھے لیکن دلیل کی طاقت سے سامعین کے دلوں کو مخز کر لیتے تھے۔ اس لیے تھوڑے عرصے میں ہی ان کے سلسلہ درس نے مقبولیت حاصل کر لی اور شہر کے کونے سے جوچ درجوق لوگ ان کے درس میں شریک ہونے لگے۔

جماعت اسلامی سے تعارف: مولانا عباسی مرحوم ۱۹۲۸ء میں ہی مولانا مودودی اور جماعت اسلامی سے روشناس ہو چکے تھے۔ اس زمانے میں ایک رسالہ سندھی زبان میں لکھتا تھا، جس میں تفہیم القرآن کا سندھی ترجمہ قبط و ارشائی ہوتا تھا۔ وہ قطبیں مولانا باقاعدگی سے پڑھتے تھے اور پڑھے کا انتظار کرتے رہتے تھے۔ ۱۹۵۱ء میں اسلامی دستور کی مہم کے دوران وہ شکار پور تشریف لائے اور شکار پور جماعت اسلامی کے بانی استاد محترم پروفیسر سید محمد سعید کے گھر پر جعلی محلہ ہاتھی درمیں واقع تھا، ایک اجتماع میں شرکت کی۔

سب سے پہلے انھیں جماعت کی دعوت دینے والے اور جماعت میں شمولیت پر آمادہ کرنے والے فرد محمد الہی مرحوم ساکن ضلع سانکھڑ سندھ تھے جو جہلم کے رہنے والے تھے اور

پلیس کی ملازمت کے سلسلے میں سندھ آئے تھے۔ محمد الہی مرحوم بہت متقدی، اصول پرست اور باعمل انسان تھے۔ جماعت کے فدائی تھے۔ انہوں نے ہی مولانا جان محمد بھٹو کو جماعت کی دعوت دی تھی۔

مولانا مودودی سے پہلی ملاقات: ۱۹۵۲ء میں مولانا سید ابوالاعلیٰ مودودیؒ لاڑکانہ تشریف لائے۔ جناح باغ میں جلسہ عام سے خطاب کیا۔ مولانا عبادیؒ کہا کرتے تھے کہ ”مجھے اس بات پر شدید تجуб ہوا جب مولانا مودودیؒ نے سامنیں کو سوال کرنے کی دعوت دی۔“ اس لیے کہ اس زمانے میں سیاسی قائدین عام جلسوں میں سوالوں کے جوابات نہیں دیتے تھے۔

آگے چل کر مولانا عبادیؒ کے بھپن کے دوست اور پڑوی عبدالسلام آراؑ مرحوم نے انھیں جماعت کا لٹریچر دیا۔ مولانا جان محمد بھٹو مر حوم جب جماعت میں شامل ہو گئے تو انہوں نے مولانا عبادی صاحب سے رابطہ رکھا اور انھیں جماعت میں عمل آشوبیت پر آمادہ کیا۔ اس طرح مولانا بھٹو مر حوم اور دیگر حضرات کی کوششوں سے وہ جماعت میں شامل ہو گئے۔

جماعتی زندگی کا آغاز: ۱۹۵۵ء میں مولانا عبادیؒ جماعت کے رکن بن گئے۔ ان کی تحریکی زندگی کا یہ ایک دل چھپ واقعہ ہے کہ جس اجتماع میں انہوں نے جماعت کی رکنیت کا حلف اٹھایا، اسی وقت امیر شہر محمد ابراہیم قریشی نے ارکان کے سامنے اپنا استغفار پیش کرتے ہوئے پیش کش کی کہ چونکہ ایک اہل اور مجھ سے بہتر صائب الرائے اور باصلاحیت متحرک فرد رکن بن گیا ہے۔ اس لیے امیر اسی کو ہونا چاہیے۔ اس طرح کچھ عرصے کے بعد ان کو لاڑکانہ شہر کا امیر مقرر کیا گیا۔ یہ قریشی صاحب کا ایسا رتحا جس کے لیے وہ اللہ کے یہاں یقیناً اجر کے مستحق ہوں گے۔ امیر بننے کے بعد انہوں نے لاڑکانہ شہر میں تحریک کے کام کا آغاز پر جوش انداز سے کر دیا۔ اسی سال انھیں ضلع لاڑکانہ کا امیر مقرر کیا گیا۔ ۱۹۶۳ء میں وہ خیر پور ڈویشن (موجودہ لاڑکانہ و سکھر ڈویشن) کے امیر مقرر ہوئے۔ ۱۹۶۸ء میں ان کو حیدر آباد ریجن (کراچی کے علاوہ بقیہ سندھ) کا امیر مقرر کیا گیا۔ ۱۹۷۰ء میں ون یونٹ کے خاتمے کے بعد وہ صوبہ سندھ کے امیر مقرر ہوئے۔ ۱۹۷۳ء میں انھیں جماعت اسلامی پاکستان کے نائب امیر کی اضافی

ڈمہ داری سونپی گئی۔ وہ ۱۹۹۷ء تک ۲۷ برس صوبہ سنده کے امیر اور زندگی کے آخری لمحات تک پاکستان کے نائب امیر رہے۔

سیاسی جدوجہد: مولا نازم امامہ طالب علمی سے ہی سیاسی سرگرمیوں میں حصہ لیتے تھے۔ مسلم لیگ کے قائدین محمد ایوب کھوڑا اور قاضی فضل اللہ کے ساتھ تحریک پاکستان میں حصہ لیا۔ ہماری کمیٹی کے کچھ اجلاسوں میں بھی شریک ہوئے لیکن ان سے ملک نہیں ہوئے۔ ۱۹۶۲ء میں بنیادی جمہوریت کے تحت منعقدہ بلدیاتی انتخاب میں اپنے محلے سے ممبر منتخب ہوئے۔ بعد میں یونین کمیٹی کرماہ باغ کے چیزیں منتخب ہوئے۔ اسی دوران شہر لاڑکانہ کی میونسل کمیٹی کے واکس چیزیں میں کے عہدے کا انتخاب لڑا لیکن ذوالقدر علی بھٹو کی سخت خلافت کی وجہ سے ایک دوست سے ہار گئے۔

۱۹۷۰ء کی قومی ایکشن میں ممتاز علی بھٹو اور قاضی فضل اللہ کے خلاف کھڑے ہوئے۔ ۱۹۷۷ء کے قومی انتخاب میں جماعت نے اس وقت کے وزیر اعظم ذوالقدر علی بھٹو کے خلاف انتخاب لڑنے کا فیصلہ کیا۔ ذوالقدر علی بھٹو مر حوم کی سیاست کا انداز جا گیر دارانہ فاشٹ سوچ کا آئینہ دار تھا۔ وہ اپنی سیاسی خلافت کو برداشت نہیں کرتے تھے۔ اس لیے خلفین کے ساتھ نہیں غیر جمہوری، آمرانہ اور فاشٹ رویے رکھتے تھے۔ دھنس، دھاندنی، جبر و ستم، گرفتاریاں اور اذیتیں دینا ان کا پسندیدہ فعل تھا۔ انہوں نے لاڑکانہ سے بلا مقابلہ منتخب ہونے کے لیے مولا نا عباسی اور ان کے چیزیں رفتارے کار کو کاغذات نامزدگی جمع کرنے سے پہلے پولیس کے ذریعے انہوں کو روا لیا اور لاڑکانہ دادو کی سرحد پر واقع گاؤں سیری کے ایک بیتلک میں رکھا۔ جب بھٹو کے بلا مقابلہ منتخب ہونے کا اعلان کر دیا گیا تب ان کو رہائی ملی۔

بھٹو صاحب کی اس کارروائی نے ان کے خلاف دھاندنی کی تحریک کو بنیاد فراہم کر دی۔ ملکی وغیر ملکی ذرائع ابلاغ نے اس واقعے کو خوب کوئی تعریف دی اور یوں مولا نا عباسی ملکی و میں الاقوامی سٹپرمنیاں ہو گئے۔

۱۹۸۵ء کے غیر جماعتی انتخاب میں انھیں پھر لاڑکانہ سے کھڑا کیا گیا۔ ان کا آخری ایکشن ۱۹۸۸ء کا قومی ایکشن تھا جس میں انھیں بے نظیر بھٹو کے مقابلے پر ایکشن لڑایا گیا۔ وہ اپنی

بزرگی، صحت اور بعض دیگر دجوہات سے بے نظر کے مقابلے میں کھڑا ہونے کو پسند نہیں کرتے تھے لیکن جماعتی فیصلے کے آگے سرتسلیم ختم کرتے ہوئے اس فیصلے کو تسلیم کیا۔ یہ تحریک میں سمع و اطاعت اور اخلاص کی اعلیٰ مثال ہے۔

مولانا عباسی مرحوم نے ۱۹۸۲ سال تک مسلسل امیر رہے۔ شہر کی امارت سے لے کر صوبے کی امارت تک۔ انہوں نے اپنی تمام ترقیاتی حقیقتیں جماعت کو صوبے میں ایک سیاسی قوت بنانے میں صرف کر دیں۔ اس سلسلے میں ان کی کوشش ہوتی تھی کہ سندھ کے بااثر طبقات میں نفوذ کیا جائے۔ سندھ کے کونے کونے میں وڈیروں، زمین داروں اور دیگر بااثر افراد سے مسلسل رابطہ رکھتے تھے اور انہی جماعت کے قریب لانے کے لیے سرگردان رہتے تھے۔

مولانا کے سیاسی کردار کی عظمت کا اندازہ ان دو واقعات سے لگایا جاسکتا ہے:

ضیاء الحق مرحوم نے ۱۹۸۵ء کے قوی انتخاب کے موقع پر جزل جہانداد کے ذریعے انہیں سینیٹ اور ان کے بڑے صاحبزادے قربان علی عباسی کو صوبائی اسمبلی کی نشست سے کامیاب کروانے کا پیغام بھیجا۔ سندھ کی جاگیردارانہ سیاست میں بہتی گزگا سے ہاتھ دھونے کا اور اپنے سیاسی مستقبل بنانے کا یہ سنہری موقع تھا لیکن انہوں نے یہ پیش کش تحریک اور جماعت کے فیصلے کی روشنی میں انکار کر دیا۔

مرحوم ذوالفقار علی بھٹو کے دورِ اقتدار کے خاتمے کے بعد فوجی حکومت نے سابقہ حکومت کے خلاف فلی وی پر ایک مہم چلائی جس میں ”ظللم کی داستانیں“ کے نام سے بھٹو دور کے مظالم کو ذراائع ابلاغ کی مدد سے پوری دنیا کے سامنے پیش کیا جاتا تھا۔ مولانا چونکہ بھٹو کے شہر سے تعقیل رکھتے تھے اور ان کے اہم مخالفین میں شمار ہوتے تھے۔ اس لیے ایجنسیوں نے مولانا سے رابطہ کیا اور کہا گیا کہ وہ بھٹو کے خلاف فلی وی کو ایک امنڑا یو دیں۔ مولانا نے انکار کر دیا اور کہا کہ ہمارا بھٹو سے اختلاف اس کے غلط طریقہ سیاست کی وجہ سے تھا۔ اب جب کہ وہ اقتدار میں نہیں رہے ہماری ان سے کوئی دشمنی نہیں ہے۔ یہ ان کی اعلیٰ ظرفی تھی کہ مخالف سے انتقام نہیں لیا اور اسے معاف کر دیا۔

تحریکی خدمات: مولانا جان محمد عباسی، صاحب بصیرت اور صاحب الرائے قادر

تھے۔ تاریخ پر ان کی گہری نظر تھی۔ ان کے سیاسی تجزیے، تقاریر بہت پُرمغز اور مدلل ہوتی تھیں۔ اسلامی انقلاب کے لیے پُر امن اور قانون کے دائرے میں رہتے ہوئے جدوجہد کے سخت حادی تھے۔ مولا نا کی شخصیت میں حلم اور برداشتی تھی۔ بڑی سی بڑی تعقید کو خنده پیشانی سے سنتے تھے۔ کبھی مشتعل نہیں ہوتے تھے۔ معتبر ضمین کو بہت ہی دھمکے اور خنثے اور انداز سے دلیل سے مطمئن کرتے تھے۔ اگر کوئی سخت بات بھی کہنی ہوتی تو طیفون میں اور ہلکے چکلے مزاح میں کہہ دیتے۔ وانا نی اور حکمت کے بڑے بڑے موئی لطیفے سننا کر اور کہایاں سننا کر بیان کرنا، ان کا طرہ امتیاز تھا۔

جماعی زندگی میں معاملہ فہم اور مردم شناس تھے۔ افراد کی چھوٹی مولیٰ خامیوں کو نظر انداز کرنے کے قائل تھے۔ اقبال نے قائد کے لیے جو خوبیاں بیان کی ہیں وہ تمام کی تمام مولا نا کے اندر ہمیں ملتی ہیں۔

نگہ بلند، سخنِ دل نواز، جاں پُرسوز
بھی ہے رخت سفر میر کاروال کے لیے

مولا نا تمام طبقات کے افراد سے روابط رکھتے تھے لیکن قوم پرست عناصر کی سرگرمیوں کو امت اور ملک کے مفاد کے خلاف سمجھتے اور اس بارے میں سخت رائے رکھتے تھے۔ اس ضمن میں سندھ میں محمد بن قاسم سندھی ادبی سوسائٹی اور اشاعت اسلام سوسائٹی کی داغ نتل ڈالی۔ مولا نا اس سوسائٹی کے سرپرست تھے۔ سندھ کے مسلمان ادبیوں، شاعروں اور اہل قلم کو اس سوسائٹی کے تحت منظم کیا گیا۔ تفہیم القرآن کے سندھی ترجیح و اشاعت کے لیے سندھ اسلامک پبلیکیشنز قائم کیا۔ ترجیح کی تجھیل پر مولا نا کی خوشی دیدی تھی۔

مولا نا عبادی مرحوم سیاسی کام کے ساتھ ساتھ تحریکی لٹرچر پر کو سندھی زبان میں نظر کرنے کو بہت اہم سمجھتے تھے۔ مہران اکیڈمی کا قیام ان کا بہت بڑا کارنامہ ہے جس کی انہوں نے مکمل سرپرستی کی اور اب الحمد للہ تحریکی لٹرچر کا بہت بڑا ذخیرہ سندھی زبان میں نظر ہو چکا ہے۔

تحریکی زندگی میں کئی مرتبہ جل بھی گئے۔ پہلی دفعہ تحریک ختم نبوت میں دوسری بار جب جماعت پر پابندی عائد کی گئی اور پوری مرکزی شوریٰ کو پابند سلاسل کیا گیا۔ مولا نا نے اس

قید و بند کے مرحلے کو بڑی استقامت اور حوصلے کے ساتھ کاٹا۔

ان میں ایک بہت بڑی خوبی یہ تھی کہ وہ جماعتی سرگرمیوں کے ساتھ تحریک کے اندر اور باہر اپنے ذاتی دوستوں اور احباب سے قریبی تعلق بھی رکھتے تھے۔ شادی، تعزیت، عیادت، غرض یہ کہ ہر موقع پر ان سے رفاقت نجاتے تھے۔ اللہ رفیق یحب الرفق فی الامور کله اس حدیث کی عملی تفسیر تھے۔ وفات سے چدمہ پہلے نحت کر دو ری، ضعف اور ڈاکٹروں کے منع کرنے کے باوجود لاڑکانہ گئے اور قرب و جوار میں موجود اپنے پرانے دوستوں کی عیادت کی اور کہیں تعزیت کی۔ گھر والوں نے بھی روکا لیکن مولانا نے جواب دیا کہ میں اپنے پرانے دوستوں سے ضرور ملوں گا۔ کل کس نے دیکھی ہے۔

ان کی تحریکی زندگی میں بعض مشکل لمحات بھی آئے، جس دوران انہوں نے قیادت اور پالیسیوں سے اختلاف کیا اور محل کراپنی رائے کا انکھار کیا لیکن یہ ان کے کردار کی عظمت ہے کہ جماعت سے وابستہ رہے۔ پوسہ رہ شجر سے امید بھار کہ کے مصدق تحریک سے ساتھ نجاتے رہے اور سمع و اطاعت کے جذبے سے باوجود اختلاف کے جماعت کے فیصلوں کو نہ صرف قبول کیا بلکہ اپنے صوبے میں اس کی مفہید کے سلسلے میں کوئی کسر نہیں چھوڑی۔ مزاج اور رائے کے خلاف فیصلوں کو قبول کرنا اور ان کو لے کر چلانا ہی اصل سمع و اطاعت ہے۔

صوبہ سندھ کی اعتبار سے ایک حساس صوبہ ہے۔ آبادی کے نتالب میں فرق اور شہری اور دیکھی آبادی میں بڑے پیمانے پر تضادات کے باوجود انہوں نے جماعت کو مجتمع رکھا۔ اعتدال اور میانہ روی سے بڑے مشکل فیصلے اور نازک معاملات میں جماعت کی نہ صرف قیادت کی بلکہ اپنی قائدانہ صلاحیتوں سے سب کو ساتھ لے کر چلتے رہے۔

یہ حسن اتفاق ہے کہ سندھ میں جماعت کو منظم متعارف اور مضبوط کرنے والی دونوں شخصیات کے نام جان محمد تھے جن کو قائد تحریک مولانا سید ابوالاعلیٰ مودودی "جانان محمد" کے لقب سے پکارتے تھے۔ مولانا جان محمد بھٹو نے دعویٰ میدان میں عظیم الشان خدمات سرانجام دیں۔ سیکڑوں لوگ جماعت میں شامل کیے۔ قریب قریب جماعت کی دعوت پہنچائی، جب کہ مولانا جان محمد عباسی نے جماعت کو ایک سیاسی قوت بنایا، سیاسی طور پر متعارف کرایا اور منظم کیا۔ ۱۹۷۰ء کے

عشرے میں سندھ میں جو نرے بڑے مقبول ہوئے، ایک "اسلامی بھٹو"---جان محمد بھٹو، اور دوسرا "سندھ کا غازی"---جان محمد عباسی۔

اللہ نے ان کو ایک اعزاز یہ بخشنا کہ ان کا جواں سال پہلا نجم الدین عباسی ۱۹۸۹ء میں جہاد افغانستان میں خوست کے محاذ پر دورانِ جہاد شہید ہوا۔ یہ جماعت کے پہلے مرکزی رہنما ہیں جنہوں نے کفر کے خلاف اپنے لختہ گجر کا خون اللہ کی راہ میں بھایا۔

ان کے متعلق، سندھ کے قوم پرست رہنمائی ایم سید مرحوم نے ایک بار کسی محفوظ میں کہا تھا کہ "اگر جان محمد عباسی چیز سیاہی و رکر مجھے سندھ میں مل جاتے تو میں اپنے مقصد میں کامیاب ہو جاتا"۔ یہ ایک خالق کی گواہی ہے۔

ان کے اندر اخلاص، تحریک سے فتنیت کی حد تک تعلق اور اقامتِ دین کے لیے ہر قسم کی قربانی دینے کا جذبہ و داعیہ اعلیٰ درجے میں موجود تھا۔ جوانی سے لے کر وفات تک ایک ہی مقصد کے لیے جدوجہد کرتے رہے۔ ہمیشہ سفر میں رہنے کی وجہ سے اپنے گھر کو پوری طرح توجہ نہیں دے سکے۔ آخری ایام میں اس کا اظہار بھی کرتے کہ انہوں نے تحریک کے کام کو آگے بڑھانے کے لیے دن رات محنت کی اور تحریکی مصروفیات کی وجہ سے بچوں کو وقت نہیں دے سکے۔ ان کی اولاد الحمد للہ، تحریک سے وابستہ ہے۔ ان کے ایک صاحبزادے نجم الدین عباسی ایڈوکیٹ جماعت کے رکن اور لاڑکانہ شہر کے امیر ہیں۔ ان کے ایک دادا اسلامی جمیعت طلبہ صوبہ سندھ کے سابق ناظم ڈاکٹر عبدالقدوس مور ہیں جو اس وقت تحریک سے وابستہ ہیں۔ ان کے صاحبزادوں قربان علی عباسی، بدرانیش عباسی، نجم الدین عباسی نے ملاقات میں بتایا کہ مولانا اپنے بچوں کے لیے بہت ہی شفیق تھے۔ کبھی ڈانٹنے تک نہیں تھے۔ اگر کوئی بات ناگوار گزرتی تو خاموش ہو جاتے۔

اللہ تعالیٰ مرحوم کے درجات کو بلند فرمائے۔ ان کی لغزوں سے صرف نظر فرمائے اور انھیں جنت القدر میں اعلیٰ مقام عطا فرمائے۔ آمين!